

संक्षिप्त

आयुर्वेदिक चिकित्सा शिविर

अलवर, (निर्स)। मल्लय जनकल्याण एवं उपचार मेडिकल हाल की ओर से एक दिवसीय निःशुल्क आयुर्वेदिक चिकित्सा शिविर का आयोजन किया गया। शिविर का शुभारम्भ आचार्य पंडित राजेंद्र शर्मा की ओर से मंत्रोच्चारण के साथ शुरू किया गया। शिविर में बड़ी संख्या में मरीजों ने जांच कराई एवं निःशुल्क दवाई प्राप्त की। आयुर्वेदिक चिकित्सा शिविर में ख्याति प्राप्त चिकित्सक बी.एन मिश्रा, हुकमचंद गौतम, डॉक्टर कमलेश कुमार अग्रवाल, मुकेश प्रजापत, डॉक्टर बीबी गौतम, प्रेम चन्द्रशर्मा वैद्य, मुरारिलाल भरद्वाज वैद्य की ओर से चिकित्सा एवं परामर्श दिया गया। शिविर में होम्योपैथी शूकर कैल्शियम सहित अन्य जांच निःशुल्क की गई इस अवसर पर 210 लोगों ने निःशुल्क जांच कराई।

ज्वैलर्स की दुकान से लाखों की चोरी

पावटा, (निर्स)। प्रागपुरा थाना क्षेत्र के ग्राम पंचायत भांकर में ज्वेलरी शॉप का शटर तोड़कर चोरों ने दुकान में रखे लाखों रुपए के गहने व नगदी सहित 42 इंची एलईडी की चोरी कर ली। दुकान संचालक रामू सोनी ने बताया कि शुक्रवार की शाम दुकान बंद कर घर चले गए थे। शनिवार की सुबह स्थानीय लोगों ने घटना की जानकारी दी। सूचना पाकर दुकान पहुंचे तो देखा कि नीचे से शटर टूटा हुआ है। तत्काल घटना की सूचना प्रागपुरा थाना की पुलिस को दी गई। पुलिस की 26 जनवरी को भाजपा पुलिस की ली और आवश्यक पडताल की। पुलिस मामले की छानबीन में जुट गई है। चोरी की इस घटना के बाद लोगों में काफी नाराजगी देखी जा रही है।

चाकसू में विद्युत आपूर्ति बाधित रहेगी

चाकसू, (निर्स)। कस्बे के गरुडवासी मोड पर न्यायालय के सामने स्थित 33 केवीएस मुख्य कार्यालय में 33 केवीएस पर 33 केवी फीडर पर आवश्यक रखरखाव के कारण इस फीडर से विद्युत वितरण रिवार को सबेरे 9 से 1 बजे तक बंद रहेगा। अधिशासी अभियंता केएन मीणा ने बताया कि इस फीडर से सम्बंधित चाकसू, कांढेडा, कोटखावदा, शिवदासपुरा, देहलाला एवं आईओसीएल फिडरो की विद्युत सप्लाई बंद रहेगी दोपहर एक बजे बाद ही विद्युत वितरण संचय हो सकेगा।

नन्हे-मुन्ने बच्चों ने मनाया क्रिसमस-डे

चाकसू, (निर्स)। कस्बे में निमोडिया रोड स्थित शिक्षण संस्थान अपनवल प्यूरचर जोन एकेडमी सेकेंडरी स्कूल के प्रांगण में क्रिसमस डे की पूर्व संख्या पर रंगारंग कार्यक्रम प्रस्तुत किया गया। जिसमें नन्हे मुन्ने बच्चों ने धमाल मचाया। इस दौरान सांता क्लॉज ने बच्चों को उपहार भी भेंट किए। छात्रा भाविका, सुवन, सनाद्वय, विवान, मिस्त्रा, अनस, शिवांश, विजया आदि नन्हे-मुन्ने बच्चों ने रंगारंग कार्यक्रम प्रस्तुत किया। सांता क्लॉस बने छात्र शिवांश ने बच्चों को उपहार भी भेंट किए। कार्यक्रम में प्रधानाध्यापिका सुनेना कंवर राजावत ने प्रभु यीशु के त्याग व आदर्श जीवन पर प्रकाश डाला।

पौषबड़ा प्रसादी पाई नारायणपुर, (निर्स)। उपखंड क्षेत्र की ग्राम पंचायत कोलाहेडा में स्थित बाग वाले प्राचीन हनुमान जी महाराज के शनिवार को पौषबड़ा महोत्सव का आयोजन किया गया। जिसमें भक्तों द्वारा हनुमान जी महाराज के हलवा-पकीड़ी का भोग लगाकर भंडारे का आयोजन किया गया। भंडारे में बावड़ी, मांदरी, डुंगा का बास, प्रेमपुरा सहित आसपास क्षेत्र के सैकड़ों महिला, पुरुष एवं बच्चों ने पंगत प्रसादी ग्रहण की। इस दौरान पूर्व कैबिनेट मंत्री डॉ. रोहिताश शर्मा ने मंदिर में धोक देकर आशीर्वाद लिया और क्षेत्र में खुशहाली की कामना की। संपूर्ण कार्यक्रम ग्रामीणों के सहयोग से किया गया।

विवेकानंद संदेश यात्रा आरंभ

फुलेरा, (निर्स)। कस्बे में स्वामी विवेकानंद के संस्कारों विचारों को जन-जन तक पहुंचाने के उद्देश्य को लेकर रविवार 25 दिसंबर को प्रातः 7 बजे बालाजी बाईपास सड़क स्थित ज्योतिबा फूले सर्किल से पांच बत्ती चौराहे तक रन फॉर विवेकानंद दौड़ (विवेकानंद संदेश यात्रा) आयोजित की जाएगी। समाजसेवी पवन कुमावत ने बताया कि संस्कृति मंत्रालय भारत सरकार एवं विवेकानंद केन्द्र कल्याणपुरा, राजस्थान प्रांत की ओर से आयोजित रन फॉर विवेकानंद के लिए 15 वर्ष से अधिक आयु के युवा सम्मिलित होंगे।

टोंक स्थापना दिवस पर निकाली शोभायात्रा ने बिखरे उल्लास के रंग

टोंक, (निर्स)। टोंक के 1077वें स्थापना दिवस पर शनिवार को चांडे, ऊंट, बैलगाड़ी, बैड के साथ चल रहे टोंक के सैकड़ों लोगों की शोभायात्रा ने हर टोंक निवासी के दिल को अपने स्थापना दिवस के लिए गर्व से भर दिया। टोंक स्थापना महोत्सव समिति के अध्यक्ष सुजीत सिंहल ने बताया कि शोभायात्रा का जगह जगह पुष्प वर्षा से स्वागत किया गया। जिला कलेक्टर

शोभायात्रा का जगह जगह पुष्प वर्षा से स्वागत किया

चिन्मयी गोपाल और जिला प्रमुख सरोज बंसल कलेक्ट्रेट से गांधी खेल मैदान तक पैदल चली और उनके साथ नही बालिकाओं सहित महिलाओं ने जम कर सेल्फी ली। शोभा यात्रा का समापन गांधी खेल मैदान में चल रहे बनास उत्सव के भव्य स्टेज पर हुआ। यहां जिला प्रमुख सरोज नरेश बंसल और टोंक स्थापना महोत्सव के पदाधिकारियों ने मिलकर तलवार से केक काटकर टोंक का जन्मदिन

पूनिया 26 को राजगढ़ में आमसभा करेंगे

राजगढ़, (निर्स)। राजगढ़ कस्बे के बस स्टैंड पर 26 दिसंबर को भाजपा प्रदेश अध्यक्ष सतीश पूनिया की जन आक्रोश आमसभा आयोजित होगी। इसकी तैयारियां पूर्ण कर ली गई हैं। भाजपा जिला अध्यक्ष संजय नरूका ने भाजपा नेताओं के साथ जैन मंदिर नसिया जी में जानकारी देते हुए बताया कि राज्य में भाजपा कांग्रेस सरकार के कुशासन, बढ़ती आपराधिक घटनाएं, महिला उत्पीड़न एवं पेपर लीक प्रकरण सहित अनेक मुद्दों को जन आक्रोश यात्रा के माध्यम से भर घर तक पहुंचा चुकी है। यात्रा के दौरान लोगों ने भरपूर समस्याएं/शिकायत पेटों में दर्ज कराई थी।

इसको लेकर भाजपा प्रदेश अध्यक्ष जगह-जगह सरकार की नाकामी को लेकर आमसभा के माध्यम से जानकारी दे रहे हैं। उन्होंने बताया कि 26 जनवरी को भाजपा प्रदेश अध्यक्ष सतीश पूनिया थानागाजी विधानसभा क्षेत्र के गोलाकाबास में दोपहर 1:बजे एवं राजगढ़ बस स्टैंड पर आम सभा को संबोधित करेंगे।

“फ्रेशर पार्टी 2022” का आयोजन

श्रीमाधोपुर, (निर्स)। कस्बे के जीडीएमएल पटवारी स्नातकोत्तर महिला महाविद्यालय में “फ्रेशर पार्टी 2022” का आयोजन महाविद्यालय के सचिव प्रिया शरण पटवारी की अध्यक्षता व डॉ. मनोहर शरण दास महंत गोपीनाथ मंदिर के मुख्य आतिथ्य एवं ज्योति वर्मा नायब तहसीलदार व बाबूलाल चौधरी अध्यक्ष अग्रवाल समाज एवं आशा अग्रवाल जेसीटीओ श्रीमाधोपुर के विशिष्ट आतिथ्य में आयोजित की गई।

महाविद्यालय सचिव ने महाविद्यालय की गतिविधियों से अवगत कराते हुए धावी योजनाओं के बारे में बताया। फ्रेशर पार्टी में महाविद्यालय की सीनियर छात्राओं ने



टोंक स्थापना दिवस पर निकाली गई भव्य शोभायात्रा में जिला कलेक्टर चिन्मयी गोपाल और जिला प्रमुख सरोज बंसल कलेक्ट्रेट से गांधी खेल मैदान तक पैदल चली।

सेलिब्रेट किया। शोभा यात्रा में जिला कलेक्टर चिन्मयी गोपाल, जिला प्रमुख सरोज बंसल, सीईओ देशदलदान, कृष्णा हनुमान सिंहल, सुधा अग्रवाल, टोंक स्थापना महोत्सव समिति के अध्यक्ष सुजीत सिंहल, नरेश बंसल गोरधन

हिरोनी, सुनील बंसल, हनुमान सिंह सेलोक, राष्ट्रीय कवि प्रदीप पंवार, अंतर्राष्ट्रीय शायर जिया टोंकी, भाजपा जिलाध्यक्ष राजेंद्र पराना, कांग्रेस जिलाध्यक्ष हंसराज गाता, चंद्रवीर सिंह चौहान, कमलेश सिंगोदिया, दीपक

संगत, शाहीन अफरोज, मोहम्मद सहित सैकड़ों लोग साथ रहे।

इससे पूर्व टोंक शहर के ऐतिहासिक गढ़ में विधिवत पूजा अर्चना के साथ टोंक स्थापना दिवस कार्यक्रम का शुरुआत हुई।

बेटियों को भी बेटों के समान उच्च शिक्षा का अवसर दें: यादव

कोटपुतली, (निर्स)। क्षेत्रीय विधायक व गृह राज्यमंत्री राजेन्द्र सिंह यादव ने शनिवार को स्थानीय राजकीय एलबीएस पीजी महाविद्यालय में देवनारायण व काली बाई भील मेधावी छात्रा स्कूटी योजना के तहत 94 छात्राओं को स्कूटियों का वितरण किया।

देवनारायण व काली बाई भील मेधावी छात्रा स्कूटी योजना के तहत 94 स्कूटी वितरित की

इस मौके पर मुख्य अतिथि यादव ने कहा कि आधुनिक युग प्रतिस्पर्धा का है। बेटियों को परिवारों का नाम रोशन करती है। उन्हें भी बेटों के समान उच्च शिक्षा का अवसर दें तो समाज उन्नति करेगा। यादव ने राज्य सरकार की जनकल्याणकारी योजनाओं की जानकारी आमजन तक पहुंचाने की बात कहते हुए बताया कि कोरोना काल में भी कोटपुतली क्षेत्र में शिक्षा, चिकित्सा



गृह राज्यमंत्री राजेन्द्र सिंह यादव ने छात्राओं को स्कूटी वितरित की।

में अनेक कार्य हुए हैं। उन्होंने क्षेत्र के विकास में संसाधनों की कमी नहीं आने की बात कहते हुए छात्राओं व उनके अभिभावकों को बधाई दी। विशिष्ट अतिथि के रूप में सभापति प्रतिनिधि एड. दुर्गाप्रसाद सैनी, प्रधान प्रतिनिधि इन्द्राज रावत, एनएसएस समन्वयक डॉ. सुरेन्द्र सिंह यादव, ब्लॉक कांग्रेस अध्यक्ष छीतरमल सैनी, पीसीसी मेम्बर

नरसी गुर्जर, पूर्व जिला प्रमुख मूलचंद मीणा ने भी विचार व्यक्त किये। अध्यक्षता करते हुए प्राचार्य डॉ. उर्मिल महालावत ने प्रतिवेदन प्रस्तुत किया। छात्रसंघ अध्यक्ष अतुल खारडिया ने अतिथियों का स्वागत किया। संचालन डॉ. सत्यवीर सिंह व डॉ. आर.पी.गुर्जर ने धन्यवाद ज्ञापित किया। इस दौरान डॉ. मधु नागर, डॉ. आरके सिंह, प्रो. सुरेश

कुमार यादव, विजय सिंह यादव, डॉ. पीसी जाट, डॉ. चन्द्रशेखर शर्मा, डॉ. बाबूलाल मीणा समेत विधार्थी मौजूद रहे। इसी प्रकार डाबला रोड स्थित राजकीय कन्या महाविद्यालय में यादव ने रूसा योजना के अंतर्गत नवनिर्मित कक्षा कक्षा का लोकार्पण किया। साथ ही 51 छात्राओं को स्कूटियों का वितरण भी किया।

अतिक्रमण नहीं हटाने पर ग्रामीणों ने प्रदर्शन किया

चौरु/उनिचारा, (निर्स)। नगरफोर्ट क्षेत्र की गुराई पंचायत के जैल गांव में सार्वजनिक गणेश मंदिर से अतिक्रमण नहीं हटाए जाने से गुस्साए लोगों ने नगर फोर्ड तहसील के सामने विरोध प्रदर्शन किया और प्रशासन के खिलाफ जमकर नारेबाजी की।

लोगों ने बताया कि ग्राम पंचायत गुराई के गांव जैल में सार्वजनिक गणेश मंदिर तथा गणेश मंदिर की जमीन पर हो रहे अतिक्रमण हटाने को लेकर लेजर राजस्व विभाग गंभीर नहीं है। जिसके कारण लोगों को जटिल समस्याओं का सामना करना पड़ रहा है। तहसील के सामने विरोध प्रदर्शन कर जैल गांव के ग्रामीणों ने नगरफोर्ड तहसील कार्यालय पर ज्ञापन सौंपा। ज्ञापन में ग्रामीणों ने बताया कि खसरा नंबर 315 तथा 316 गैर मु. सिवायचक भूमि देवीशंकर पुत्र कंवरी लाल खाली की कब्जा सुदा भूमि थी। जिसको 4 सितंबर 2009 को ग्राम के सर्व समाज पंच पटेलों के सामने यह भूमि गणेश मंदिर के नाम दान की थी। जिस पर गांव के ही अर्जुन लाल पुत्र रघुनाथ मीना (अध्यापक) ने अवैध कब्जा कर रखा है। जिसके कारण गणेश जी की पूजा अर्चना नहीं हो पा रही है।

सार-समाचार

1100 महिलाओं ने कलश यात्रा निकाली



नरैना, (निर्स)। कस्बे में शनिवार को 1100 महिलाओं के द्वारा निकाली गई भव्य कलशयात्रा के साथ श्रीमद् भागवत कथा ज्ञान यज्ञ का शुभारंभ हुआ। गाजे बाजे के साथ निकली कलशयात्रा में अलग अलग समूह में मंडलिया बनाकर भक्तगण भजन कीर्तन करते हुए नाचते गाते चल रहे थे। कलशयात्रा का प्रारंभ श्रीमदनमोहन जी का मंदिर गांवों की गौर से प्रारंभ होकर कटला बाजार बस स्टैंड होते हुए रूपनगड रोड स्थित संत श्री दादुदयाल राजकीय सामुदायिक स्वास्थ्य केंद्र के पास बाकूल माता मंदिर परिसर में कथा स्थल पहुंची। कलशयात्रा का जगह जगह पुष्प वर्षा कर स्वागत सत्कार किया गया। कलशयात्रा में स्थानीय व आसपास के गांवों के करीब 2500 से अधिक जनसमूह ने हिस्सा लिया। आयोजनकर्ता श्रीमद् भागवत गीता को अपने सर पर रखकर कलशयात्रा के साथ चल रहे थे। संपूर्ण कलशयात्रा के दौरान शांति व्यवस्था व अनुशासन के लिये पुलिस के जवानों के साथ कस्बे के युवाओं ने सहयोग किया।

बच्चों को स्वेटर बांटे




जयपुर, (निर्स)। जीवन लक्ष्य फाउंडेशन जयपुर द्वारा शनिवार को सेट छगन लाल राजकीय उच्च माध्यमिक विद्यालय ग्राम धनोता तहसील शाहपुरा एवं इसी परिसर में संचालित आंगनबाड़ी में स्वेटर वितरण एवं प्रतिभाशाली विद्यार्थियों को पुरस्कार वितरण कार्यक्रम आयोजित किया गया। संस्था के ट्रस्टी प्रमिit कुमार ने बताया कि संस्था के इस कार्यक्रम में लगभग 70 बच्चों को स्वेटर एवं जैकेट्स का वितरण किया गया। संस्थापक सदस्य सोनू गुप्ता ने बताया कि संस्था द्वारा पिछले तीन वर्षों में तीन हजार से भी ज्यादा बच्चों को स्वेटर दिये हैं। साथ विद्यालय के प्रतिभावान एवं योग्य विद्यार्थियों को पुरस्कार वितरण किया गया। इस कार्यक्रम में मीना कुमावत, प्रमिit कुमार, सोनू गुप्ता, रेणु पारीक आदि उपस्थित रहे।

ब्यूटी पार्लर का हुनर सीखा

चौमू/कालाडेर, (निर्स)। अनिल अग्रवाल फाउंडेशन व ममता वेदांता संस्था रूडसेट एवं ग्राम पंचायत डाबडी के संयुक्त तत्वावधान में ब्यूटी पार्लर प्रशिक्षण शिविर कार्यक्रम का समापन डाबडी नंद घर में आयोजित हुआ। कार्यक्रम में डाबडी रामपुरा ग्राम पंचायत सरपंच शैलेश बोरा, स्कूल अध्यापक सुशील व रूडसेट संस्था से डायरेक्टर अजय कुमार मीणा, करण, कलस्टर कोऑर्डिनेटर खुशबू कुमावत एवं भामाशाह आंगनबाड़ी कार्यकर्ता सहित संयुक्त लगभग 40 सोभाय ने कार्यक्रम में भाग लिया। ममता वेदांता नंद घर परियोजना और उसकी कार्यप्रणाली की जानकारी दी गई सुपरवाइजर द्वारा कौशल से जुड़े कार्यक्रमों के बारे में जानकारी दी। कार्यक्रम के दौरान प्रशिक्षण पीकी शर्मा ने ब्यूटी पार्लर से संबंधित डेमो सेशन दिया रूड सेट की निर्देशक अजय कुमार मीणा ने में भी इस प्रकार के प्रशिक्षण करवाने पर सहमति दी।

वर्धमान सागर महाराज का मंगल प्रवेश



निवाई, (निर्स)। वाल्म्वय वारिधिर राष्ट्र गौव आचार्य वर्धमान सागर महाराज का निवाई शहर में संसंध शनिवार को सकल दिग्गम्बर जैन समाज के तत्वावधान में गाजेबाजे के साथ मंगल प्रवेश किया। आचार्य महाराज के मंगल पदार्पण को लेकर हजारों श्रद्धालुओं का हजूम निवाई बाईपास पर एकत्रित होकर बैडबाजों के द्वारा जुलूस रवाना हुआ। मंगल प्रवेश को व्युत्स्था अनुसार काफी मशकत करने के बाद लगभग 2 घंटे में चालू कराया गया।

पौषबड़ा महोत्सव 28 को

फुलेरा, (निर्स)। श्री सिद्ध गणेश व्यापार मण्डल के तत्वावधान में प्रथम पौषबड़ा पंगत प्रसादी का आयोजन 28 दिसंबर बुधवार को सायं 4:15 बजे किया जाएगा। समाजसेवी धनराज शर्मा ने बताया कि उक्त पौषबड़ा पंगत प्रसादी गणेश मन्दिर के निकट स्थित बस स्टैंड के पास किया जाएगा।

ग्रामसभा में कई विकास कार्यों के प्रस्ताव सर्वसम्मति से पारित

चौमू/कालाडेर, (निर्स)। शनिवार को राज्य सरकार के निर्देशानुसार ग्राम पंचायत मुख्यालय पर आयोजित ग्राम सभा में बड़ी संख्या में ग्राम जन एकत्रित हुए। ग्राम सभा में राज्य सरकार की जनकल्याणकारी योजनाओं से आमजन को अवगत करवाया गया।

वहीं ग्राम सभा में ग्राम जनों द्वारा कालाडेर बस स्टैंड पर स्थित आबादी भूमि खसरा नंबर 1598 में ग्राम कालाडेर के विकास में अतुलनीय योगदान देने वाले सेठ रामेश्वर लाल सहरिया की मूर्ति लगाने, उनके नाम से सहरिया पार्क विकसित करने और आमजन की सुविधा के लिए सुलभ शौचालय के निर्माण का प्रस्ताव सर्वसम्मति से पारित किया गया। इसी के साथ पूर्व में ग्राम पंचायत द्वारा बस स्टैंड पर संविधान निर्माता डॉक्टर भीमराव अंबेडकर की मूर्ति लगाने जाने की कार्य का भी समर्थन किया गया। कालाडेर ग्राम पंचायत के सरपंच अशोक कुमार शर्मा ने बताया कि ग्राम सभा में प्रमुख रूप से कस्बे में कृषि महाविद्यालय, महिला महाविद्यालय, नगर पालिका बनाने, उप तहसील,



राज्य सरकार के निर्देशानुसार ग्राम पंचायत मुख्यालय पर आयोजित ग्रामसभा में बड़ी संख्या में ग्रामीणों ने भाग लिया।

आयुर्वेद औषधालय, राजकीय सीनियर सेकेंडरी स्कूल में विज्ञान विषय खुलवाने, बालिका पुस्तकालय, तथा पशु चिकित्सालय के लिए भूमि अधिक्तर करने एवं वर्तमान पशु चिकित्सालय का उपयोग सामान्य अस्पताल में करने व वर्तमान सामुदायिक स्वास्थ्य केन्द्र का विस्तार

ग्रामीणों को जनकल्याणकारी योजनाओं से अवगत करवाया

पेयजल की समस्या को ध्यान में रखते हुए जल जीवन मिशन में घर-घर पानी पहुंचाने के लिए पाइप डालने टंकी निर्माण करने बस स्टैंड पर सड़क सीमा में टाइल्स लगाने बड़ी हाई मास्ट लाइट व कॉलेज मोड से डेयरी तक स्ट्रीट लाइट लगाने सहित अनेक प्रस्ताव ग्राम सभा द्वारा अनुमोदित किए गए।

कालाडेर थाना प्रभारी हरबन्ध सिंह ने बताया कि ग्राम सभा में शनिवार को कालाडेर कस्बे के बस स्टैंड पर संचालित पुलिस चौकी की भूमि के पट्टे के लिए आवेदन किया गया। और पूर्व में भी कई बार पट्टे के लिए आवेदन किए गए हैं लेकिन अभी तक ग्राम पंचायत के द्वारा पुलिस चौकी की भूमि के लिए कोई भी पट्टा जारी नहीं किया गया है जबकि पुलिस चौकी 1984 से यहां पर संचालित है।

फायरिंग से दहशत का माहौल, पुलिस जांच में जुटी

पावटा, (निर्स)। ग्राम पंचायत सुदरपुरा ढाढा में शनिवार दोपहर को दहशत का माहौल हो गया जब ग्रामीणों ने फायरिंग की आवाज सुनी। फायरिंग की आवाज सुनकर ग्रामीणों ने इसकी सूचना प्रागपुरा थाना पुलिस को दी।

क्षेत्र में खनन गतिविधियां संचालित होती हैं। घटना के बारे में जानकारी देते हुए सरपंच उमेश कुमार

बदमाशों को रोकने का प्रयास किया तो सरपंच व ग्रामीणों पर गाड़ी चढ़ाने की कोशिश की

यादव ने बताया कि फायरिंग कर भागते हुए बदमाशों को उन्होंने रोकने की कोशिश की तो बदमाशों ने सरपंच व ग्रामीणों पर गाड़ी चढ़ाने की कोशिश की। वहीं पुलिस ने पंचायत भवन के समीप से एक व संघीय ही खनन क्षेत्र से गोली के दो खोल बरामद किए हैं। छोटे बच्चों और महिलाओं में इतना भय हो गया कि डर के कारण घर से बाहर



फायरिंग के बाद ग्रामीणों की भीड़ जमा हो गई।

नहीं निकल रहे। जहां माइनिंग हो रही है वहां पास ही स्कूल भी है। अवैध ब्लास्टिंग के कारण लोगों के घरों में दरारें भी आ गई हैं। इस वादतल के बाद सरपंच उमेश सहित ग्रामीणों ने प्रागपुरा थाना पहुंचकर पुलिस को शिकायत देते हुए अज्ञात लोगों के खिलाफ मामला दर्ज करवाते हुए आरोप लगाया है कि आपस दिन खनन माफियाओं में आदि प्रथम विवाद के चलते इस तरह की घटनाएं होती रहती हैं। लेकिन पुलिस प्रशासन की तरफ से कोई ठोस कदम नहीं उठाए जा रहे हैं। इस गंभीर मामले में विराटनगर वृत्ताधिकारी संजीव चौधरी ने बताया कि ग्रामीणों व लीज धारक के बीच विवाद का मामला सामने आया है। जिसमें झगड़ा होने पर एक पक्ष ने फायरिंग कर दी। मौके पर प्रागपुरा थाना पुलिस ने पहुंच छानबीन व मौका मुचायना किया। आरोपियों को शीघ्र ही पकड़ लिया जाएगा। प्रागपुरा थाना प्रभारी किरण सिंह ने बताया कि ढाढा गांव में फायरिंग हुई थी। माइनिंग व ब्लास्टिंग को लेकर कोई विवाद है।